

ПАСЯДЗІМ, МОЙ ДАЎНІ ДРУЖА...

У чытальнай зале навуко-вай бібліятэкі нашага ўніверсітэта было шматлюдна. Не дзіва: тут мелася адбыцца літаратурна-тэатральная вечарына, прысвеченая 70-

годдзю з дня нараджэння беларускай пісьменніцы Раісы Баравіковай. Пачалася імпрэза з міні-спектакля, што падрыхтавалі ўдзельнікі «Паэтычнага тэатру на філалагічным», якім дапамагала загадчык літаратурнага музея нашай ВНУ, старшы выкладчык кафедры літаратуры І.В. Саматой.

Самадзейныя артысты (а гэта студэнты пятага курса Мілана Сініца, Галіна Брэхун, Алёна Патапенка, Фёдар Пастаялкін і друга курсні Марк Цыганкоў) цудоўна выконвалі ролі лепшых сябров Раісы Андрэйны: Яўгеніі Янішчыцы, Алесі Разанава, Васілія Зуёнка, Веры Вярбы, якія заўіталі да яе на дзень нараджэння. Яны віншавалі пазтку і чыталі вершы.

Творы Раісы Баравіковай дэкламавалі Ірына Апановіч, Яўгенія Сакавец, Юлія Рагоўская. Анастасія Радзевіч ад-

казвала за прэзентацыю і гук. У гэтай справе ёй дапамагала Ілона Акуліч. Алена Бадзяла выступіла ў якасці сцэнарыста. Анастасія Бучкіна і Крысціна Дайлідзенак прыгожа спявалі песні.

Імпрэза прыйшла на адным дыханні. Было такое адчуванне, што мы, прысутныя, не вершы слухалі, а шчырую жыццёвую споведзь, голас сэрца выдатнай пісьменніцы. Але смае галоўнае, што мы зразумелі, — гэта тое, што, нягледзячы на час і ўзрост, сэрца Раісы Баравіковай застаецца напоўненым любоўю да жыцця і людзей, якія натхнююць пісьменніцу на новыя творы, што з захапленнем будзе чытаць не адно пакаленне беларусаў.

Алеся ДАЎЖЭНКА,
студэнтка 1 курса
ФлФ.

